



## MINUTI

### GVERN LOKALI HAL TARXIEN

IS-SEBA' LEGISLATURA 2013 - 2017

### SEDUTA NUMRU 06/07

Il-Ħamis 22 ta' Awwissu 2013 fil-5.00pm

### PREŻENTI

JOSEPH ABELA  
PAWLU FARRUGIA  
FRANCIS AGIUS  
KEITH DARMANIN  
LAWRENCE BONA VIA  
ISHMAEL DALLI  
DORIS VELLA  
PAUL J. PACE  
ANTONELLA GALEA

SINDKU  
VIĊI SINDKU  
KUNSILLIER  
KUNSILLIER  
KUNSILLIER  
KUNSILLIER  
KUNSILLIER  
SEGRETARJU EŻEKUTTIV  
ASST. PRINCIPAL

6.00pm - 8.00pm  
7.00pm - 8.00pm

### AGENDA

1. Qari u approvazzjoni tal-Minuti
2. Komunikazzjoni mis-Sindku (Inkluż Korrispondenza)
3. Affarijiet Finanzjarji: Skeda ta' Pagamenti
4. Tenders
5. Xogħlijiet Infrastrutturali
6. Laqgħa tal-Lokalita'
7. Rapport mill-Kunsillieri
8. Fwejjeg Oħra
9. Għeluq tal-Laqqgħa

### TALBA

Is-Sindku qal il-talba u ppressieda l-laqqgħa.

## 1 Qari u Approvazzjoni tal-Minuti

- i Il-Minuti tal-Laqgħa 05/07 tat-23 ta' Lulju 2013 ittiegħdu bħala moqrija peress li ġew iċċirkulati minn qabel.
- ii Dawn ġew approvati unanimament. Il-Minuti ġew iffirmati mis-Sindku s-Sur Joseph Abela u mis-Segretarju Eżekuttiv is-Sur Paul J. Pace.

## 2 Komunikazzjoni mis-Sindku (inkluz korrispondenza)

- i. Is-Sindku nforma lill-Kunsill li hu flimkien mal-Kunsillier s-Sur Frans Agius ser ikollhom laqgħa nhar il-11 ta' Settembru 2013 mal-NTOM sabiex jissuggerixxu ukoll kif nistgħu nutilizzaw b'mod kongunt din l-information kiosk. Pero sadanittant bħala Kunsill ser niċċekkjaw mal-PPCD kif nistgħu nipproċedu. ERDF - Laqgħa  
MTA
- ii. Il-Viċi Sindku nforma lill-Kunsill li ntbgħatet rikjesta mill-uffiċċjal tal-OPM is-Sur Joe Tanti lill-Housing Authority sabiex jara fhix wasal il-pagament. Kompla jgħid li l-Housing rrispondiet lura fuq ix-xogħol ta' gol blokki li m'għandu x'jaqsam xejn ma' dak miltub. Is-Sindku nforma lill-Kunsill li hu u Seg. Ezek. ser ikollhom laqgħa maċ-Chairman tal-Housing fuq dan il-pagament fil-jiem li ġejjin. Progett-Tisb  
Luqa Road
- ii.i Is-Sindku nforma lill-Kunsill li dwar l-ittra li rċevjerna mingħand is-Sur Vincent Schembri, dan ġab il-Kunsill l-irċevuti tal-kera ta' dik il-biċċa art li jmorru lura sal-2008. Is-Sindku ssuggerixxa li fil-każ jitlob lis-Sur Schembri kopja wkoll tal-kuntratt. Is-Sindku kompla jgħid li l-uffiċċju ġew żewġ persuni mid-Dipt tal-Artijiet sabiex jaraw il-permessi li kellna fl-art in kwistjoni. Il-Viċi Sindku talab dettalji ta' min huma dawn iż-żewġ persuni sabiex jiċċekkja huwa personalment dwar il-każ. Vince Schembri
- iii Dwar ir-Restawr tan-Niċċa ta' San Pawl, is-Sindku nforma lill-Kunsill li x-xogħol tlesta u ċ-ċerimonja saret. Fejn anke kien preżenti d-Direttur tal-Kunsilli Lokali.  
  
Rigward ir-restawr tan-Niċċa tal-Kunċizzjoni li hemm fi Triq Xintill ma Sqaq Xintill Nru 2, is-Sindku qal li ktibna lill-Kuntrattur sabiex jagħtina stima tax-xogħol fuq din in-niċċa. Restawr tan-  
Niċċa ta' San  
Pawl u Tal-  
Kunċizzjoni
- iv Rigward il-PPP, is-Seg Ezek ipprepara rapport dettaljat tax-xogħlijiet kollha li saru relatati mat-toroq kemm tal-PPP u tar-Resurfacing. Huwa ppreżenta dan ir-rapport fejn spjegah fid-dettal u kopja ta' dan ir-rapport ser jiġi anness mal-Minuti. PPP u  
Resurfacing
- v Is-Sindku qal li ladarba l-Kunsill jkollu l-fondi ser jara li fejn hemm bżonn isir major patching għandhom jingiebu stimi u rigward xogħlijiet in konnessjoni mal-PPP il-Kunsill iddieċieda li l-ewwel 2 toroq li għandhom isiru jkunu Triq il-Fieres u Triq is-Sorijiet.
- v.i Rigward l-ground 5a-side s-Sindku nforma lill-Kunsill li l-Perit għadu ma pprezentax ir-rapport fuq il-Grawnd. Rigward il-qluġ tax-xibka li hemm mdendla u mqatta' kollha qal li ser jagħmel kuntatt mal-Agenzija tal-Insurance biex jara tistax tinqala'.  
  
Il-Kunsill qabel u ssuggerixxa li qabel ma tinqala' niegħdu wkoll xi ritratti tagħha hekk kif inhi ħabba l-insurance. 5 aside Ground
- vi Dwar il-każ tar-razzett li hemm fi Triq San Tumas, is-Sindku nforma lill-Kunsill li l-ittra, li l-avukat fformolalna biex tintbghat lir-residenti, hija lesta u ser jieħu ħsieb li jqassamha huwa stess. Is-Sindku qara lill-Kunsill l-ittra li ser tintbghat.  
  
Il-Kunsill qabel ma' din l-ittra. Razzett fi-  
akkwali ta' Triq  
San Tumas
- vii Rigward l-armor ta' dawl fil-gonna, il-Viċi Sindku talab lis-Seg. Ezek kopja tal-email li rċevjerna bħala risposta mingħand id-Dipt. Gvern Lokali. Din l-email ser tiġi ċċirkolata lil Kunsillieri kollha. Armor ta' Gonna  
minn NGO

viii Is-Sindku nforma lill-Kunsill li rigward l-email mingħand is-Sinj. Josette Darmania bis-sugġett "Plea for Actavis Lifecycle Sponsorship" fejn dawn mingħand kull Kunsill Lokali qed jitolbu donazzjoni ta' €100, għadna qed nistennew risposta ċara mingħand id-Dipt Gvern Lokali.

Donazzjoni  
"Actavis  
Lifecycle"

ix Is-Seg. Ezek. nforma lill-Kunsill li tħallas l-ammont ta' €2699.82 għall-permess tal-proġett għall-parking f'Luqa Rd.

Permess MEPA  
Parkeġġ- Luqa  
Road

x Rigward l-użu ta' vann ieħor relatat ma xogħol tal-Kunsill u l-ħlas tal-fuel għal dan l-użu, is-Sindku talab lis-Seg. Ezek. jispjega r-risposta li rċevjuna. Is-Seg. Ezek. qara l-email li rċevjuna. Il-Vici Sindku, kif ukoll il-kunsillieri Sur Frans Agius u Sur Keith Darmanin talbu li nergħu nibgħatu lura lid-Dipt. Gvern Lokali sabiex jagħtuna spjegazzjoni aktar ċara u dettaljata u bil-miktub.

Flas ta' Fuel

Is-Seg. Ezek. ser jieħu ħsieb jagħmel dan.

xi Rigward it-talbiet għall-fondi dwar skemi tal-EU, is-Sindku qara l-lista sugġerita.

Proġetti tal-EU

- a) Embellishment tal-Village Core
- b) Embellishment tal-Gonna
- c) War Shelter ta' wara l-Knisja (Sqaq Brittaniku Nru 1 u 2)
- d) Monitoraġġ tal-ambjent/ Emissjonijiet mit-Traffiku
- e) Tranġar tal-Bereġ

Is-Sindku qal li din tal-Bereġ huwa sugġeriment ġdid li għamel il-Kunsillier s-sur Lawrence Bonavia. Is-Sur Bonavia qal li forsi minflok tranġar ta bereġ nistgħu naraw jeżistux proġetti ta' saħħa fuq bażi lokali. Rigward tal-Bereġ is-Sur Bonavia kompli jgħid li saret laqgħa bejn il-Kunsilli Lokali, AKL u l-Ministeru tas-Saħħa u d-Dipt. tal-Kura Primarja. Preżenti kien hemm ukoll s-Seg. Parlamentari Dr Jose' Herrera. Qal li l-ħsieb kien dwar il-possibilita' li jġu devoluti ċerta responsabbiltajiet relatati mas-saħħa lill-Kunsilli Lokali li fosthom huma il-Bereġ.

Is-Sur Bonavia talab ko-ordinazzjoni u ko-operazzjoni mal-Kunsillieri sħabu sabiex flimkien iħeggu lill-pubbliku sabiex jattendu għal diskussjonijiet dwar is-saħħa.

Il-Kunsillier Keith Darmanin qabel li ssir taħdida relata mas-saħħa addattata għaž-żgħažgħ.

### 3 Affarijiet Finanzjarji – Skeda ta' Pagamenti

Il-Kunsill approva unanimament l-Iskeda ta' Pagamenti. Din l-iskeda ġiet iffirmata mis-Sindku s-Sur Joseph Abela, mis-Seg. Ezek is-Sur Paul J. Pace u minn zewġ Kunsillieri.

### 4 Tenders

Is-Sindku nforma lill-Kunsill li bħalissa hemm 3 tenders miftuħa għall-pubbliku li huma : Bulky Refuse; Skips u Public Convenience b'zewġ opzjonijiet m'għassa jew le. Is-Sindku qal li fir-rigward tal-Bulky refuse qed jissuggerixxi li minflok ġurnata waħda jkun hemm jumejn allokat għall-ġbir.

Il-Kunsill qabel ma dan is-suggeriment.

ii Il-Kunsillier Frans Agius ssuggerixxa jekk bħal-lokalitajiet oħra jistax ukoll ikunu allokat

jumejn għall-ġbir tal-borża tal-iskart riciklat. Is-Sindku qal li ser jiċċekja ma' tal-Greenpak dwar dan.

- iii Fir-rigward tat-tender tal-iskips attwali, is-Sindku qal li l-Kuntrattur Tal-Gramm avviċinah u staqsih biex il-Kunsill jibgħatlu bil-miktub x'diskrepanzi l-Kunsill sab u hu lest li jattendi għal-laqqgħa flimkien mal-Avukat tiegħu sabiex jigu diskussi dawn id-diverġenzi. Huwa qal li fejn hemm xi nuqqasijiet lest li jekk il-Kunsill jaqbel jipatti għalihom b'xogħol. Is-Sindku qal li l-kuntrattur qallu wkoll li hu ma setgħax jaħdem bil-prezzijiet li qed jitlob il-Kunsill u li hu kien tkellem mas-Sindku u mas-Segretarju Ezek. ta' dak iż-żmien u sinjal li dawn qablu biex tħallas. Saħansitra l-Kunsill kollu qabel ladarba baqa' jirċievi l-pagamenti regolament.
- iii.i F'dan il-waqt il-Viċi Sindku rrimarka li din hija akkuza serja u jesigi kjarifika dwar dan.
- iv Hawnhekk il-Kunsill qabel unanimament li t-tlett tenders joħorgu. Dawn it-tenders ser jibqgħu fis-suq sal-aħħar ta' Settembru 2013.
- v Is-Sindku ressaq quddiem il-Kunsill 3 kwotazzjonijiet għall-bdil ta' injam u lostru ta' 24 bank u 10 bins tat-toroq. VAT inkluż.

24 bank + 10 bins:-:-

i) Anton Agius €1945 ; ii) Robert Meli €1570; iii) Martin Agius Opt 1 €3332 Opt 2 €2492

Il-Kunsill qabel unanimament li l-irfhas offerta globali hija dik ta' Robert Meli.

## 5 Xogħlijiet Infrastrutturali

- i Is-Sindku qal li peress li din is-sena it-Tempji Neolitici ser jagħliqu 100sena mill-iskoperta tagħhom, qed jissuġġerixxi li nirrangaw il-bankina ta' quddiem it-tempji u jagħmel id-dawl fil-bankina. Pero biex isir dan ix-xogħol iridu jinqalgħu s-sigar tad-dawra. Ser jintalab il-permess lill-Awtorita' konċernata biex jinqalgħu dawn is-sigar.

Il-Kunsill qabel fil-prinċipju ma' din il-proposta.

- ii Is-Sindku ssuġġerixxa l-il-bankina li hemm fi Vjal Simmons tinbidel.

Il-Kunsill qabel li din tinbidel.

*partijiet mhux in fuq il-bankina*

## 6 Laqgħa tal-Lokalita'

Rigward il-laqqgħa tal-lokalita', is-Seg. Ezek. qal li ser jibgħat jinforma lill-Kunsillieri bid-dettalji tad-data u l-hin permezz ta' email fil-granet lil gejjin.

## 7 Rapport tal-Kunsillieri

*Rapport mill-Viċi Sindku*

- i Il-Viċi Sindku qal li kien staqsa lis-Seg. Ezek. dwar dettalji ta' flus għall-valur ta' madwar €965. Qal li s-Seg. Ezek. kien ikkonfermalu li din l-ispiza kienet relatata max-xogħol fuq iċ-ċint.
- ii Il-Viċi Sindku talab lis-Seg. Ezek. rendikont tal-ispejjeż kollha nvoluti sabiex sar ir-refurbishment tal-uffiċini tal-Kunsill Lokali.

*Rapport mill-Kunsillier Frans Agius*

- i Is-Sur Agius qal li m'applika hadd għall-Kors tal-Parċmina h'ief 4 għal kors ta' Ottubru.
- ii Is-Sur Agius issuggerixxa li għall-Ottubru l-Kunsill jiftaħ il-korsijiet tal-Malti, Ingliż u Matematika fuq livell bażiku kif ukoll korsijiet tal-Artiġjanat bħal Parċmina, u bizzilla.

Il-Kunsill qabel.

*Rapport Mill-Kunsillier Keith Darmanin*

- i Is-Sur Darmanin qal li l-lezzjonijiet tal-aerobics ser jibdew fit-28 ta' Awwissu fis-6.00pm fil-5-aside ground tal-Kunsill.
- ii Is-Sur Darmanin qal li l-Exchange fl-Ingilterra saret. Il-Viċi Sindku staqsa jekk dawn iż-żgħażaġħ hadux lura l-flus fuq il-passaġġ. Is-Sur Darmanin qal li suppost fil-jiem li g'ejjin din ir-rifużjoni għandha tithallas. Spjega li ser jingħataw 70% tal-ispejjeż tal-biljett tal-ajru kif ukoll ser jingħataw id-differenza kollha li tħallset zejda tas-somma mitluba originarjament għal kemm fir-realta kien jiswa l-biljett tal-ajru.
- iii Is-Sur Darmanin qal li għadu qed jikkordina mal-pulizija sabiex jittellgħu laqgħat għar-residenti.
- iv Is-Sur Darmanin qal li l-BBQ għaž-żgħażaġħ sar u rringrazzja lis-Sindku talli sponsorja minn butu l-ikel.
- v Is-Sur Darmanin qal li hemm training fir-Rumania għal 3 persuni ta' minn 18 –il sena 'l fuq. Id-dati huma bejn is-7 u 14 ta' Settembru. Is-Sur Darmanin staqsa lill-Kunsillieri biex min għandu lil xi hadd f'moħħu jgħaddilu d-dettalji u jagħmel kuntatt magħhom hu.
- vi Is-Sur Darmanin qal li ser jorganizza gurnata għall-Kemmuna nhar l-4 ta' Settembru 2013. €7 l-ispejjeż għall-lanċja. Huwa talab sabiex il-Kunsill iħallas għat-trasport bil-coach.

Il-Kunsill qabel li jħallas it-trasport bil-coach.

*Rapport mill-Kunsillier Ishmael Dalli*

- i Is-Sur Dalli qal li s-Sibt 14 ta' Settembru ser terġa tigi organizzata l-attiivta' tar-riċiklar tat-tessuti.
- ii Is-Sur Dalli qal ukoll li għamel kuntatt mal-GREENPAK u ser jinkluduna wkoll fl-iskema tal-Award.

*Rapport mill-Kunsillier Doris Vella*

- i Is-Sinj. Vella tat rendikont tal-ħargiet li organizzat għat-tfal fis-Sea Bank Hotel kif ukoll għall-ħarga għall-Għawdex. Hija qalet li ż-żewġ ħargiet kienu suċċess u kien hemm konkorenza tajba.
- ii Is-Sinj. Vella tat rapport tal-Youth Exchange fl-Ingilterra li tagħha hija kienet waħda mill-Leaders.

**8 Fwejjeġ Ohra**

- i Is-Sindku qal li din is-sena l-bins għal-Lejla Tarxiniza ġibnihom b'xejn mill-Cleansing Department, filwaqt li s-sena l-oħra l-Kunsill ħallas €622 għalihom.
- ii Is-Sindku nforma lill-Kunsill li ser isir h'las ta' trasport ta' €130 lis-Sur Paul Cassar.

Il-Kunsill qabel li dan il-h'las isir.

9 **Ghelug tal-Laqgħa**

- i Il-laqgħa ntemmet fis-8.00pm.
- ii Laqgħa oħra ser issir nhar l-Erbgħa 25 ta' Settembru 2013.



---

**Sur Joseph Abela**  
**Sindku**



---

**Sur Paul Pace** Dip. B. A. Bus Mangt MBA  
**Seg. Ezek**